

தொடர்புப் பதிவேடுகளைப் பராமரித்தல் என்பது மேற்கு ஆஸ்திரேலியாவைப் பாதுகாப்பாக வைத்திருக்க வேண்டிய தேவையாகும்

டிசம்பர் 5 சனிக்கிழமை முதல், குறிப்பிட்ட வணிகங்களும் மற்றும் நிகழ்விடங்களும் ஊழியர்கள் மற்றும் வாடிக்கையாளர்களின் தொடர்புப் பதிவேட்டைக் கட்டாயமாகப் பராமரிக்க வேண்டும்.

தொடர்புப் பதிவேடுகளை மீண்டும் அறிமுகம் செய்வது ஒரு கூடுதல் நடவடிக்கையாகும். அத்துடன் தேவைப்படும்போது தொடர்புகளைத் தேடுவதில் மேற்கு ஆஸ்திரேலியச் சுகாதாரத் துறைக்கு உதவிகரமாக இருக்கும்.

தொடர்புப் பதிவேட்டை வைத்திருக்கத் தேவையான வணிகங்கள் மற்றும் நிகழ்விடங்கள் பின்வருமாறு:

- உணவு மற்றும் உரிமம் பெற்ற இடங்கள் (உணவகங்கள், சிறுநுண்டிச் சாலைகள், மதுக்கடைகள், மது விடுதிகள், இரவு விடுதிகள்)
- உடற்பயிற்சி நிலையங்கள், உள்ளரங்கு விளையாட்டு மையங்கள் மற்றும் நீச்சல் குளங்கள்
- வழிபாட்டுத் தலங்கள் மற்றும் ஈமச்சடங்கு மண்டபங்கள்
- சிகையலங்காரம் மற்றும் முடி திருத்தம் உள்ளிட்ட அழகு மற்றும் தனிப்பட்ட பராமரிப்புச் சேவைகள்
- கண்காட்சியகங்கள் மற்றும் அருங்காட்சியகங்கள்
- திரைப்படக் கொட்டகைகள், அரங்கங்கள் மற்றும் பிற பொழுதுபோக்கு நிகழ்விடங்கள்
- ஏலம் விடப்படும் வீடுகள் மற்றும் வீடு விற்பனை ஆய்வுகள் (real estate inspections)
- சமூக வளாகங்கள், நூலகங்கள் மற்றும் மண்டபங்கள்
- மிருகக் காட்சிசாலைகள் மற்றும் பொழுதுபோக்குப் பூங்காக்கள்
- நிகழ்ச்சி மையங்கள்
- ஏற்கனவே உள்புகு (check-in) வசதிகளைக் கொண்ட தங்குமிட வளாகங்கள் (எ.கா. விடுதிகள், உணவகங்கள், பெரிய முகாம் மைதானங்கள்)

கையோடு எடுத்துச் செல்பவர்களைத் தவிர்த்து, வளாகத்துக்கு வருகைதரும் அனைத்து வாடிக்கையாளர்கள், ஊழியர்கள், பார்வையாளர்கள் மற்றும் ஒப்பந்தகாரர்களின் பெயர், தொலைபேசி எண் மற்றும் வருகை தந்த தேதி, நேரம் போன்றவற்றை, குறிக்கப்பட்ட வணிகங்கள் மற்றும் நிகழ்விடங்கள் சேகரிக்க வேண்டும்.

தொடர்புப் பதிவேட்டின் ஆவணங்களை 28 நாட்களுக்கு வைத்திருக்க வேண்டும். அத்துடன் அவை வேறு எந்த நோக்கத்துக்கும் பயன்படுத்தக்கூடாது.

சுகாதாரத்துறைக்குத் தேவைப்படும் பட்சத்தில் அவசியமான COVID-19 தொடர்புகளைத் தேடும் நோக்கங்களுக்காக மட்டுமே பதிவு ஆவணங்கள் வைத்திருக்கப்படுகின்றன.

வணிகங்கள் மற்றும் நிகழ்விடங்களுக்கு உதவும் வகையில் மேற்கு ஆஸ்திரேலிய அரசாங்கம் இலவச SafeWA என்னும் app -ஐ உருவாக்கியுள்ளது. இது ஒரு இணையத் தொடர்புப் பதிவுமுறையாகும். இது QR குறியீடுகளைப் பயன்படுத்தி வாடிக்கையாளர்களுக்கும் மற்றும் ஊழியர்களுக்கும் தங்கள் வருகையைப் பதிவு செய்ய உதவுகிறது.

SafeWA -ஐ இன்றுமுதல் ஆப்பிளின் App Store அல்லது Google Play வழியாகப் பதிவிறக்கம் செய்து கொள்ளலாம்.

இம்முறையானது SafeWA app -ஐப் பயன்படுத்தத் தெரிவு செய்யும் வணிகங்கள் மற்றும் நிகழ்விடங்களை 5 டிசம்பர் 2020 சனிக்கிழமையன்று செயல்படுத்த அனுமதிக்கும்.


இலவசமான, எளிதான, தொடர்பு தேவையற்ற ஒரு தீர்வாக இந்த app வழங்கப்படுகிறது. இருப்பினும் SafeWA -ஐப் பயன்படுத்த வேண்டுமென்பது கட்டாயமில்லை.

வணிகம், நிகழ்விடம் அல்லது தனிநபருக்கு எது பொருத்தமானது என்பதைப் பொறுத்து, பிற மின்னணுக் கருவிகள் அல்லது காகித அடிப்படையிலான அமைப்பு உட்பட, கட்டாயத் தொடர்புப் பதிவேடுகளுக்கான மாற்று வடிவங்கள் கிடைக்கின்றன.

இருப்பினும் app -ஐப் பயன்படுத்துவதில்லை எனத் தெரிவுசெய்யும் நபர்களுக்கு வணிகங்கள் எழுத்து வடிவில் தொடர்புப் பதிவேட்டை பராமரிக்க வேண்டும்.

தொடர்புப் பதிவேட்டைப் பராமரிக்க வேண்டுமெனும் புதிய வேண்டுதலுக்கு இணங்கத் தவறினால், அபராதமும், தண்டனையும் தனிநபருக்கு 50,000 டாலர்கள் வரையிலும், நிறுவனத்துக்கு 250,000 டாலர்கள் வரையிலும் அல்லது 12 மாதச் சிறைத்தண்டனையும் விதிக்கப்படலாம்.

மேற்கு ஆஸ்திரேலியாவின் COVID-பாதுகாப்புக் கொள்கைகள்



முடிந்தவரை மனித இடைவெளியைக் கடைப்பிடிக்கவும்



தவறாமல் கைகளைக் கழுவவும்



உடல்நிலை பாதிக்கப்-பட்டிருந்தால் வீட்டிலேயே இருக்கவும்



அறிகுறிகள் தோன்றினால் பரிசோதனை செய்து கொள்ளவும்



SafeWA app -ஐப் பதிவிறக்கம் செய்யவும்